




РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr 12-6970/3
16-11-2022 г./v.



Врз основа на чл. 22 ст. 1 од Законот за спречување корупцијата и судирот на интереси („Службен весник на Република Македонија“ бр. 12/19), чл. 40 ст. 3 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од непознат подносител, Државната комисија за спречување на корупцијата (во натамошниот текст ДКСК), на 77-та седница одржана на 14.11.2022 година ја донесе следната

ОДЛУКА

Постапувањето по пријавата со број 12-2164/1 од 14.06.2021 година, СЕ ЗАПИРА.

ДКСК утврди дека предметот нема елементи за натамошно постапување.

Предметот со број 12-2164 од 2021 година да се затвори и архивира.

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

Образложение

Предметот со број 12-2164/1 од 14.06.2021 година е оформлен врз основа на поднесена пријава од непознат подносител. Изнесените наводи во пријавата се однесуваат на сомнежи за незаконско вработување на лицето /// во //. Според наводите, ова лице не ги исполнувало условите за вработување на конкретното работно место, особено не по однос на видот и степенот на образование, согласно интерните акти на //. Од ДКСК се бара да го преиспита случајот согласно со нејзините законски надлежности. Во прилог на пријавата не се доставени докази.

По увидот во содржината на пријавата ДКСК побара надлежно постапување од Државен инспекторат за труд на РСМ, кој во својот одговор до ДКСК наведе дека во конкретниот случај извршил вонреден инспекциски надзор во горе означената институција, врз основа на што констатирал дека вработувањето на наведеното службено лице било законски и правилно спроведено. Лицето ги исполнувало предвидените услови во интерните акти на горе означената институција, а постапката за вработување била уредно, правилно и законски спроведена. Заради овие причини ДКСК оцени дека предметот нема елементи за натамошно постапување.

Согласно горе наведеното, ДКСК одлучи како во диспозитивот.

Доставено до:

- Архивата на ДКСК

Изработил:

м-р Д. Д.
м-р Ш. С.



ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА
Претседател,
Билјана Ивановска

Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk

тел/tel: +389 2 3248 930

<https://www.dksk.mk>